

भारत सरकार
पर्यावरण, वन और जलवायु परिवर्तन मंत्रालय
लोक सभा
अतारांकित प्रश्न सं. 3601
11.08.2025 को उत्तर के लिए

हरित भारत मिशन

3601. श्री विष्णु दत्त शर्मा:

क्या पर्यावरण, वन और जलवायु परिवर्तन मंत्री यह बताने की कृपा करेंगे कि:

- (क) क्या सरकार देश में, विशेषकर मध्य प्रदेश में, वन क्षेत्र बढ़ाने और जैव विविधता में सुधार लाने के लिए हरित भारत मिशन लागू कर रही है और यदि हाँ, तो तत्संबंधी ब्यौरा क्या है;
- (ख) क्या सरकार ने कटनी और पन्ना जिलों तथा खजुराहो लोकसभा क्षेत्र के खजुराहो कस्बे में वनरोपण कार्य शुरू किए हैं;
- (ग) यदि हाँ, तो तत्संबंधी ब्यौरा क्या है और मिशन के उद्देश्यों को प्राप्त करने के लिए क्या उपाय किए गए हैं; और
- (घ) यदि नहीं, तो इसके क्या कारण हैं और इस समस्या के समाधान के लिए क्या कदम उठाए जा रहे हैं?

उत्तर

पर्यावरण, वन और जलवायु परिवर्तन राज्य मंत्री
(श्री कीर्तवर्धन सिंह)

- (क): राष्ट्रीय हरित भारत मिशन (जीआईएम), राष्ट्रीय जलवायु परिवर्तन कार्य योजना के तहत उल्लिखित आठ मिशनों में से एक है। इसका उद्देश्य भारत के वन क्षेत्र की रक्षा, पुनर्स्थापन और संवर्धन करना तथा चयनित भू-भागों में वन और वनेतर क्षेत्रों में वृक्षारोपण कार्यकलाप चलाकर जलवायु परिवर्तन का सामना करना है। मध्य प्रदेश में, जीआईएम संबंधी कार्यकलापों का कार्यान्वयन वर्ष 2018-19 में शुरू किया गया था। अभी तक, मध्य प्रदेश राज्य को हरित भारत मिशन के विभिन्न उप-मिशनों के अंतर्गत 32831 हेक्टेयर क्षेत्र में वनीकरण/पारिस्थितिकी-पुनर्स्थापन कार्यकलापों के लिए 123.26 करोड़ रुपये जारी किए गए हैं।
- (ख) से (घ): मध्य प्रदेश राज्य द्वारा उपलब्ध कराई गई जानकारी के अनुसार, कटनी और पन्ना जिलों में विभिन्न योजनाओं और कार्यान्वयन एजेंसियों के माध्यम से वनीकरण कार्यकलाप किए गए हैं। इस कार्यकारी योजना कार्यान्वयन स्कीम के तहत कटनी, उत्तर पन्ना और दक्षिण पन्ना वन प्रभागों में वन भूमि पर वनरोपण किया जा रहा है।

कटनी वन मंडल में नगर वन योजना के अंतर्गत 14,946 पौधे लगाए गए हैं। मध्य प्रदेश राज्य वन विकास निगम लिमिटेड ने अपने कुंडम परियोजना प्रभाग के माध्यम से, वर्ष 1978 से 2021 तक कटनी जिले में कुल 11,910 हेक्टेयर क्षेत्रफल में कुल 254 कंपार्टमेंट्स को शामिल करते हुए वृक्षारोपण कार्यक्रम संचालित किए हैं।

इसके अतिरिक्त, कटनी, उत्तरी पन्ना और दक्षिणी पन्ना वन प्रभागों में, विशेष रूप से प्रतिपूरक वनीकरण और शुद्ध वर्तमान मूल्य (एनपीवी) घटकों के अंतर्गत, काम्पा निधि से वनीकरण के कार्य भी किए जा रहे हैं। पन्ना जिले के दक्षिणी पन्ना वन प्रभाग में, वर्ष 2018-19 से वर्ष 2024-25 की अवधि के दौरान, हरित भारत मिशन के विभिन्न उप-मिशनों के अंतर्गत 2,814.54 हेक्टेयर क्षेत्र में वनीकरण और वन भूमि सुधार कार्य किया गया है।
